



Minuti tal-Laqgħa Nru.18 tal-Ħames Kunsill Lokali Luqa li saret fl-Uffiċċju Amministrattiv tal-Kunsill nhar il-Ġimgħa, 19 ta' Settembru 2008 fis-1.30 p.m.

**Preżenti:** Il-Membri  
Is-Sindku Is-Sur John Schembri  
Il-Viċi Sindku Is-Sur Joseph Scicluna  
Il-Kunsilliera Dr. Frank Psaila  
Is-Sur Joseph Camilleri

**L-Uffiċjali:**  
Is-Segretarju Eżek. Is-Sur Michael Borg

**Skuzati:** Is-Sur Victor Caruana  
Is-Sur Joe Piscopo A.Mus.L.C.M  
Is-Sinjura Luċia Massa

#### **AGENDA**

---

1. Qari u Approvazzjoni tal-Minuti
2. Riferenzi għall-Minuti
3. Korrispondenza
4. Mozzjonijiet
5. Hlasijiet



## 1. QARI U APPROVAZZJONI TAL-MINUTI

- 1.1 Inqraw il-Minuti tal-Laqgħa Nru. 17 li, peress li ma kienx hemm emendi għalihom, ġew approvati fuq mozzjoni tal-Viċi Sindku Joseph Scicluna u ssekondata minn Dr Frank Psaila.


## 2. RIFERENZI GĦALL-MINUTI

- 2.1 Is-Segretarju Eżekuttiv informa lill-Kunsill li kien irċieva ittra waħda, dik tas-Sur Silvio Schembri li qiegħed joffri volontarjament is-servizzi biex jirrapprezenta lill-Kunsill Lokali Luqa fl-Agenzija GAL. Id-data ta' l-għeluq kienet dik ta' l-aħħar f'Awissu 2008 u l-ittra tas-Sur Schembri kienet l-unika waħda li daħlet. Is-Segretarju Eżekuttiv qal ukoll li s-Sur Silvio Schembri jidher li għandu r-rekwiżiti meħtieġa għal din il-funzjoni peress li fl-istudji universitarji tiegħu għamel it-tezi "The Formation of Local Action Groups to optimize EU funding in Malta."
- 2.2 Wara li evalwa l-ittra tas-Sur Schembri, il-Kunsill approva n-nomina tiegħu fuq mozzjoni tas-Sur Joseph Scicluna ssekondata mis-Sur Joseph Camilleri.

## 3. KORRISPONDENZA

- 3.1 Is-Sindku ta resumé tal-korrispondenza kollha li daħlet sad-19 ta' Settembru  
2008 fosthom :
- a) Memo mid-Dipartiment tas-Saħħa dwar il-kampanja ta' tilqim għal kontra l-influenza;
  - b) Memo 24/2008 tad-DGL li titlob għal informazzjoni dwar vetturi u oġġetti tal-ħadid mitluqin fil-lokalita'.
  - c) Ittra mill-Assoċjazzjoni Trasport Pubbliku li titlob lill-Kunsill biex jagħmel *double yellow line* fi Triq il-Ġdida k/m Triq Dun Pawl, jitneħħew żewġ ħadidiet li hemm fi Triq ir-Rixtellu, u jiċċaqtaq il-*Bus Stop* minn ħdejn l-iskola ħalli l-karozzi tal-linja jiffunzjonaw aħjar.

- d) Ittra mill-ADT li tinforma li ċaħdet it-talba tal-Kunsill biex parti minn Triq il-Karmnu ssir *one-way*;
- e) Ġie nnotat Memo 22/2008 tal-DGL dwar Aċċessibilita' fil-Bini tal-Kunsill Lokali;
- f) Ġiet innotata ittra ta' li *Speaker* tal-Kamra tar-Rappreżentanti Dr. Louis Galea li tistieden lis-Sindku u lill-Viċi Sindku biex jattendu laqgħat tal-Kumitat Magħżul tal-Kamra.



- g) email mill-AKL dwar il-laqgħa tal-Kunsillieri ta' Malta u Għawdex li se ssir is-Sibt, 18 ta' Ottubru 2008 f'Dar il-Mediterran għall-Konferenzi;
- h) Memo 23/2008 tal-DGL dwar ħatriet godda tas-Segretarji Eżekuttivi mal-Kunsilli Lokali. Dawn il-ħatriet qegħdin jiġu ffriżati b'effett immedjat peress li għadu għaddej il-proċess tar-riforma tal-Kunsilli Lokali.
- Ġiet innotata wkoll il-korrispondenza kollha tal-MEPA li daħlet sad-19 ta' Settembru 2008.
  - Ġew ippreżentati wkoll tliet kwotazzjonijiet għax-xiri ta' PA System għall-Kunsill. Madankollu dawn ma setgħux jiġu diskussi peress li l-persuna nkarigata (is-Sur Joseph Piscopo) ma kienx preżenti.

#### 4. **MOZZJONIJIET**

4.1 Kien hemm mozzjoni waħda, dik tas-Sindku John Schembri ssekondata mill-Viċi Sindku Joseph Scicluna li tgħid: **l-Kunsill japprova li, bil-kolloborazzjoni tad-Dipartiment tas-Saħħa, tingħata t-tilqima ta' kontra l-influenza lill-anzjani u lil dawk kollha li jikkwalifikaw għaliha fir-raħal tagħna.**

4.1.i Din il-mozzjoni giet approvata unanimament.

#### 5. **HLASIJJIET**

5.1 Il-Kunsill approva l-ħlasijiet kollha li daħlu sad-19 ta' Settembru 2008 u li lista

tagħhom giet ipprezentata mis-Segretarju Eżekuttiv. Għal dawn il-ħlasijiet kien hemm astenzjoni waħda, dik ta' Dr Frank Psaila.

➤ Peress li ma kienx hemm *items* oħra x'jiġu diskussi, fis-2.20 p.m. is-Sindku ddikjara l-laqqgħa bħala magħluqa.

➤ Konfermati llum 21 ta' Ottubru2008

---

John Schembri  
Sindku  
Segretarju Eżekuttiv

Michael Borg